

HABBEJT U MA TJASSARTX

Lis-Sur Ġ. Aquilina B.A., u s-Sur Ġ. Chetcuti.

- U jien twelidt ukoll ! Mhix hitja tiegħi.
 Smajt li kont trab u trab għad nerga' nsir.
 Ma nafx kif ġejt jew għax ġejt jien, mhux ieħor
 Naf biss li jiena ta' dil-ħajja Isir.
- Il-ħajja ħolma, smajthom jgħidu, u tgħaddi
 tigri bħal sħaba li jtajarha r-riħ.
 Mela din ħajti sħaba u ħolma. U f'ħajti
 jien ingarrab u għadni ngarrab sħiħ.
- Għax jiena bniedem bħal l-oħrajn. U nqisni
 damma ta' sħab u ħolm, hena ta' xejn.
 Izda fil-għera tax-xejn tiegħi nara
 li trid tbatu mhux f'it f'dawn il-jumejn.
- Il-ħila żzommni. Xejn ma jsir fid-dinja
 mingħajr tbatija jew mingħajr taħbit.
 Jien bit-taħbit u bit-tbatija nsaqqi
 sigriet l-imħabba tal-bniedem sikwit.
- X'inhi l-imħabba ? Minn fejn ġiet ? Kif tnisslet ?
 Min zeragħha fil-qasam tal-ħolqien ?
 Hi ruħ il-ħajja. Bidu tagħha. Lwienha.
 U zeragħha fuq l-art Sid il-għixien.
- Għalhekk l-imħabba mhix nuqqas jew ħażen,
 izda milja ta' ġid. Jiġi l-ħażin
 meta bl-imħabba ma ninqadewx kif jixraq.
 U jien ħabbejt ukoll, żagħżuġi miskin !
- Izda qatt ma ħallejt tfajla tjassarni,
 u qatt ma lbist sabiħ biex nuri x'jien:
 ġidi w imħabbti kelmti biss, li rdajtha
 minn sider ommi, l-egħżeż wirt fiz-żmjen.
- Għax jien nobogħdu l-qerq u qatt ma ħimiltu.
 Bil-għera li twelidt irrid immut.
 Jiena l-imħabba ma nħallasx għaliha !
 Għall-jasar ma nistadx f'baħar bla xtut !
- ħabbejt u ma tjassartx. It-tfajla tiegħi
 l-għanja ta' qalbi, li saritli xemx
 ta' mħabba kbira, mħabba safja, mħabba
 li fiha qlub oħra bħalha sewwa m'hemmx.

Jien ngħix bil-ħolm. Il-ħolm saltnati. Ħajti
f'gufu, mnejn ħarġet, l-hena ssib u s-sliem.
Sakemm idum il-ħolm, ħajti tibqagħli !
Jekk qatt ma jonqos, qatt ma jkollha tmiem !

KARMENU VASSALLO